

**राष्ट्रीय जीनगर समाज उत्थान एवं प्रोत्साहन समिति, हिसार एवं
ऑल इण्डिया जीनगर चैरिटेबल एण्ड डवलपमेन्ट ट्रस्ट, जयपुर
छात्रवृत्ति कार्यक्रम**

2026

वर्ष 2009 से 10वीं और 12वीं बोर्ड परीक्षा में सफल समाज के प्रतिभावान छात्र छात्राओं को प्राप्त अंक वरीयता के आधार पर राष्ट्रीय मंच से भामाशाहों द्वारा उच्च शिक्षा प्रोत्साहन छात्रवृत्ति स्वरूप 6000/- रुपये प्रदान कर पुरस्कृत व सम्मानित किया जा रहा है जोकि वे स्नातक वन प्रतिस्पर्धा परीक्षा के बल पर सम्मानजनक सरकारी पद प्राप्त कर अपने परिवार व समाज को गौरवान्वित कर सके। 3 बच्चों से शुरू हुआ यह कार्यक्रम 250 छात्राओं की संख्या पार कर चुका है। हिसार, तारानगर, झूझनू, ऐलनाबाद, जोधपुर, लुधियाना, हिसार, पुष्कर जी, भीलवाड़ा, बीकानेर, जयपुर, जोधपुर, उदयपुर, संगरिया व भोपाल में आयोजित छात्रवृत्ति वितरण समारोह इस कार्यक्रम की लोकप्रियता व सफलता के साक्षी है। गत वर्षों की भान्ति इस वर्ष भी छात्रवृत्ति वितरण समारोह बजरंग लाल जी खत्री की अगुवाई में नवाबों की नगरी लखनेऊ में आयोजित होने जा रहा है।

10वीं व 12वीं बोर्ड परीक्षा के परिणाम घोषित होने शुरू हो गए हैं। इस माह अप्रैल में सभी राज्यों के बोर्ड परीक्षा परिणाम आ जाएंगे। पिछले वर्षों की भान्ति इस वर्ष भी सभी राज्यों के 10वीं व 12वीं बोर्ड परीक्षा पास पात्र छात्र छात्राओं से छात्रवृत्ति के लिए निर्धारित प्रारूप में आवेदन पत्र ऑनलाईन 30 जून, 2026 तक आमन्त्रित किए जा रहे हैं।

छात्र छात्राओं की छात्रवृत्ति के लिए पात्रता निम्नलिखित नियमों/बिन्दुओं पर आधारित होगी :-

1. छात्र जीनगर/मोची समाज से हो।
2. छात्र का पिता/अभिभावक पैतृक, दस्तकारी व मजदूरी कार्य कर अपने परिवार का पोषण करता हो। वह व्यापारी, दुकानदार, सरकारी सेवाकर्मी व प्रोफेशनल (डॉक्टर, इंजीनियर, वकील, सी.ए. आदि) नहीं हो।
3. छात्र ने वर्ष 2026 में 10वीं व 12वीं कक्षा की बोर्ड परीक्षा में न्यूनतम 75 प्रतिशत अंक प्राप्त किए हों।
4. छात्र ने 10वीं या 12वीं कक्षा की बोर्ड परीक्षा सरकारी/मान्यता प्राप्त प्राइवेट स्कूल से पास की हो। कोन्वेंट या पब्लिक स्कूल से पढ़े छात्र छात्रवृत्ति की पात्रता के लिए योग्य नहीं माने जाएंगे।
5. छात्र ने आगामी नियमित अध्ययन हेतु किसी स्कूल/कॉलेज (सरकारी या मान्यता प्राप्त प्राइवेट) में प्रवेश ले लिया हो।
6. जो छात्र पिता रहित है, उन्हें छात्रवृत्ति प्राथमिकता से दी जाएगी बशर्ते वो सभी नियम व शर्तों को पूरा करता हो।
7. जो छात्र मैडिकल रिपोर्ट के अनुसार 40 प्रतिशत विकलांग है, उनकी छात्रवृत्ति पात्रता के लिए बोर्ड परीक्षा में न्यूनतम प्राप्तांक 60 प्रतिशत होना आवश्यक है।
8. छात्रों का छात्रवृत्ति के लिए चयन उपरोक्त नियमों के अनुरूप पात्रता होना, प्राप्त अंक वरीयता व छात्रवृत्ति राशि प्राप्ति के आधार पर संयोजक समिति निर्धारण करेगी और उसका निर्णय अन्तिम व मान्य होगा।
9. यदि किसी छात्र का चयन वरीयता व पात्रता के आधार पर होता है परन्तु उसका परिवार आर्थिक दृष्टि से सम्पन्न है तो वह छात्रवृत्ति राशि का परित्याग कर केवल राष्ट्रीय मंच से सम्मानित होने का संकल्प लेने पर

उसको मिलने वाली छात्रवृत्ति राशि वेटिंग में खड़े जरूरतमन्द छात्र को दी जाएगी।

इस सूचना मैसेज के साथ आवेदन पत्र प्रारूप व वांछित सबूतों तथा डॉक्यूमेन्ट की लिस्ट सलंगन की जा रही है ताकि आप समय से तैयार रहे। ऑनलाईन आवेदन पत्र का लिंक 30.04.2026 को सभी सामाजिक वाट्सएप ग्रुपों में पोस्ट किया जाएगा।

छात्रवृत्ति कार्यक्रम की तिथि, समय व समारोह स्थल की सूचना बाद में सभी को वाट्सएप ग्रुपों द्वारा दी जाएगी।

नत्थूराम निर्वाण
प्रमुख सरंक्षक

सम्पतलाल पंवार
सरंक्षक

सुरेन्द्र कुमार निर्वाण
राष्ट्रीय संयोजक